

تحریک پاکستان کے شاہد دو عظیم صحافی

وقار انبالوی اور شورش کاشمیری کے غیر مطبوعہ انٹرویو

عذرًا وقار

یہ مقالہ پاکستان کے دو نامور صحافیوں وقار انبالوی اور شورش کاشمیری کے انٹرویو پر مشتمل ہے۔ جو گذشتہ چند سالوں کے دوران میکے بعد دیگرے ہم سے طیبہ ہو گئے۔ طوات کے خوف سے انٹرویو کی تائیم کردی گئی ہے۔ ابتداء میں تحریک پاکستان کا متصدر سیاسی اور صحفی پس منظر اور دونوں صحافیوں کے متصدر مالات زندگی دیے گئے ہیں اور حسب ضرورت و صاحت کے لیے حواشی کا اضافہ کر دیا گیا ہے۔ وقار انبالوی کا انٹرویو ۱۹۸۲ء میں خود یا تجا بجکہ شورش کاشمیری کا انٹرویو راقم نے ریڈیو پاکستان اسلام آباد کی آڑیو لاہوری سے حاصل کیا ہے۔

اتیسویں صدی کی آخری دہائی اور بیسویں صدی کے آغاز میں بر صغیر میں برطانیہ کی استعماری طاقت کا شیرازہ بکھر رہا تھا اور محکوم اقوام میں جذبہ قومیت سر اٹھا رہا تھا جو رفتہ رفتہ ایک تحریک بن کر ابھرنے لگا۔ اسی دباؤ کے تحت برطانوی حکومت ہند نے بر صغیر میں آئینی اصلاحات کا آغاز کیا، جس کے نتیجے میں آئینی حقوق کے تحفظ کے لیے ۱۸۸۵ء میں انڈین نیشنل کانگریس معرض وجود میں آئی۔ شروع میں اس جماعت کو متحرک کرنے میں ہندو اور مسلمان دنوں متعدد تھے مگر بالآخر کانگریس کے ہندوؤں کے زیر اثر آجائے کے باعث مسلم زعماء اس سے علیحدہ ہونے لگے۔ اسی اتنا میں سرسید احمد خان نے مسلمانوں کے حقوق کے تحفظ کے لیے نہ صرف دو قومی نظریہ پیش کیا بلکہ انہیں عملی میدان میں اکے بڑھنے کے لیے بھی تیار کیا اور اس غرض سے تحریک علی گڑھ کے تحت آل انڈیا مسلم ایجوکیشنل کانفرنس کا انعقاد عمل میں لائی، جس نے مسلمانوں میں جذبہ آزادی اور نئے علوم کو حاصل کرنے کی خواہش

پیدا کر دی۔ اسی تنظیم نے اپنے اجلاس منعقدہ ڈھاکہ میں مسلمانوں کے لیے ایک علیحدہ سیاسی تنظیم بنانے کا فیصلہ کیا اور اس طرح ۱۹۰۶ء میں آل انڈیا مسلم لیک قائم ہوئی۔

قائد اعظم محمد علی جناح (۱۸۷۶ء - ۱۹۳۸ء) کی مسلم لیک میں شمولیت کے بعد تحریک آزادی ایک نئے دور میں داخل ہوئی۔ انہوں نے میثاق لکھنؤ کے تحت بندو مسلم اتحاد کی کوششیں کیں لیکن جلد ہی انہیں احساس ہونے لگا کہ بندو مسلم اتحاد ناممکن ہے۔ بندوستان کی سیاسی فضنا سے دل برداشتہ ہو کر وہ ۱۹۳۰ء میں انگلینڈ چلے گئے۔ پھر ۱۹۳۵ء میں دوبارہ واپس آکر انہوں نے مسلم لیک کی باگ ڈور سنیہال لی اور انتہک محنت کر کے اسے کامیابی سے ہمکنار کیا۔

حصول آزادی کی جدوجہد میں سیاسی جماعتوں اور رابینماوں کے ساتھ ساتھ مسلم اردو صحفت نے بھی نمایاں کردار ادا کیا۔ انگریزوں کے ظلم و تشدد، جابرانہ پالیسیوں اور غیر منصفانہ قوانین کے اجراء کے خلاف مولانا ابوالکلام آزاد —، مولانا محمد علی جوہر اور مولانا ظفر علی خان ڈٹ نہ جاتی تو برصغیر میں آزادی کا سورج اتنی جلدی طلوع نہ ہوتا۔ انہوں نے آزادی کی تحریک کو برصغیر کے کوئے کوئے تک پہنچایا۔ محمد علی جوہر کے "کامریڈ" اور "بمددار"، مولانا ابوالکلام آزاد کے "الہلال" اور "البلاغ"، مولانا ظفر علی خان کے "زمیندار" نے سیاسی محاذ پر ایک انقلاب بربرا کر دیا کیونکہ یہ تمام رابینما صحافی ہونے کے ساتھ ساتھ سیاست دان بھی تھے۔ پہلی جنگ عظیم کی بعد لاہور سے مسلمانوں کے متعدد روزنامے جاری ہو گئے تھے۔ جن میں "زمیندار" ، "سیاست" ، "انقلاب" ، "احسان" اور "شہباز" خاص طور پر نمایاں ہیں۔ بندو اردو اخباروں میں "پرتاپ" ، "ملاپ" اور "بندے ماترم" بھی لاہور سے نکلتے تھے۔ (۱) تحریکِ یاکستان کے دوران "زمیندار" نہ صرف مسلمانوں کی آواز تھا بلکہ وہ

ایک تربیتی ادارہ بھی تھا جس سے بہت سے صحافی تربیت پا کر نکلے جنہوں نے صحافت کی دنیا میں نام پیدا کیا۔ ان میں دو نامور صحافی وقار انبالوی اور شورش کاشمیری بھی تھے۔ جنہوں نے تحریکِ آزادی میں اہم کردار ادا کیا کیونکہ دونوں اپنے اپنے میدان کے شہسوار تھے۔ خود انہوں نے کئی نوآموز صحافیوں کی تربیت کی۔ دونوں کا تعلق مشرقی پنجاب سے تھا اور لاہور میں مستقلًا رہتے تھے۔ یہ دونوں کہنے مشق صحافی، سیاسی میدان میں بھی سرگرم تھے۔ وقار انبالوی نے خاکسار تحریک^(۲) اور شورش کاشمیری نے مجلس احرار اسلام^(۳) میں شمولیت اختیار کی اور ان کی عدم تعاون کی تحریکوں میں حصہ لیتے رہے۔ تاریخ پاکستان میں صحافت کے کردار کی اہمیت واضح کرنے کے لیے ان دو نامور صحافیوں سے لیے گئے انٹرویو ز قارئین کی خدمت میں پیش کیے جا رہے ہیں۔

وقار انبالوی (۱۹۰۰ء-۱۹۸۸ء)

وقار انبالوی ۱۹۰۰ کے لک بھک انبالہ کے موضع ملانا میں پیدا ہوئے۔ اصل نام ناظم علی تھا۔ ان کے والد صدر علی اسکول ٹیچر تھے۔ وہ نوجوانی میں نوکری کی تلاش میں لاہور آ گئے اور مولانا ظفر علی خاں کے اخبار "زمیندار" میں پروف ریڈر تعینات ہو گئے۔ وہیں پر ان کی ملاقات شورش کاشمیری سے ہوئی جو وہاں پہلے ہی سے کام کرتے تھے۔ ان دونوں صحافیوں کے درمیان ایسے مخلصانہ تعلقات قائم ہو گئے جو زندگی کی آخری ایام تک بدستور رہے۔ زمیندار کے بعد وقار انبالوی نے ہندو اخباروں ویر بھارت، پرتاپ اور ملáp میں بھی کام کیا۔ بعد ازاں وہ ادبی دنیا میں پروف ریڈر کے فرائض انجام دیتے رہے۔ جب یو۔ ہی میں خاکساروں نے کانگریس حکومت کے خلاف محاذ قائم کیا تو یہ خاکسار تحریک میں شامل ہو گئے^(۴) اور اپنے موقف کی حمایت میں بڑی زور دار نظمیں لکھیں۔ ۱۹۳۹ء میں روز نامہ احسان کے ایڈیٹر بنے اور مسلم لیک کی حمایت میں زبردست نظمیں اور اداریہ لکھے۔ ۱۹۶۶ء کے انتخابات میں وقار انبالوی نے مسلم لیک

کے لیے بہت کام کیا۔ پاکستان بننے کے بعد دوبارہ احسان کے ایڈیٹر مقرر ہوئے۔ پھر انہوں نے اپنا ذاتی اخبار سفینہ نکالا جسے سرفرازیس مودی گورنر پنجاب نے بند کر دیا۔ بعد ازاں کچھ عرصہ تک وہ آفاق کے ایڈیٹر بھی رہے۔ جب ۱۹۶۶ء میں ندائی ملت کا اجرا ہوا تو وہ اس میں کالم نویس ہو گئے۔ جب ندائی ملت اور نوائی وقت کا ادغام ہوا تو یہاں آگئے اور باقی تمام عمر نوائی وقت ہی سے واپس رہے۔ خدا نے انہیں ذہانت کی دولت سے ملا مال کیا تھا۔ وہ اردو کے علاوہ کلاسیکی بندی اور سنسکرت پر بھی عبور رکھتے تھے۔ انکی قومی و سیاسی شاعری کے تین مجموعے شائع ہوئے۔ نوائی وقت میان کا کالم سرایہ اور قطعہ بردلعزیز تھے۔ کبھی کبھی اداریہ بھی لکھتے تھے۔ قیام پاکستان سے پہلے بندو اخباروں میں کام کرنے کے باعث وہ بندوؤں کی ذہنیت کو بڑی اچھی طرح سمجھتے تھے اور اپنے کالموں میں اس پر تبصرے بھی کرتے رہتے تھے۔ وقار انبالوی تقریباً نوئے برس کی عمر میں ۲۶ جون ۱۹۸۸ کو انتقال کر گئے اور شرقپور شریف کے قریب کاؤن سہجوال میں دفن ہوئے۔

وقار انبالوی سے انٹرویو

س: آپ صحفات میں کیسے آئے؟

ج: جنگ عظیم اول کے بعد انگریزوں نے مسلمانوں کے خلاف مختلف قسم کی سازشیں شروع کر دی تھیں۔ ان دنوں لوگ بازاروں میں مجمع لکا کر ”زمیندار“ اخبار میں شائع شدہ نظمیں اونچی آواز سے پڑھ پڑھ کر روایا کرتے تھے۔ میں بھی شاعری کیا کرتا تھا اور نیا نیا فرست پنجاب رجمٹ سے فارغ ہوا تھا۔ مولانا ظفر علی خان نے مجھے زمیندار میں رکھ لیا۔ پروف ریدنگ کے کام کے لیے بارہ رویہ مہینہ اور مولانا ظفر علی خان کی میز وغیرہ صاف کرنے کے چھ رویہ کل اٹھارہ رویہ تنخواہ مقرر ہوئی۔ بعد میں مولانا نے میرے کام سے خوش ہو کر میری تنخواہ پچیس رویے مابوار کر دی۔ ۱۹۱۹ء میں لاہور سے ایک

کانگریسی روزنامہ پرتاپ کے نام سے جاری ہوا۔ اس کے مالک مہاش کرشن ایک آریہ سماجی(۵) ہندو تھے جو ان دنوں ہندو مسلم اتحاد کے بڑے نقیب تھے۔ انہوں نے مجھے پچاس روپے مہینے پر ملازم رکھا۔ مولانا ظفر علی خان نے مجھے نصیحت کی تھی کہ اپنی شاعری کی بنیاد انگریز دشمنی پر رکھنا۔ ان دنوں پنجاب میں ہندو مسلم اتحاد کا بڑا چرچا تھا۔ یہ تو بعد میں معلوم ہوا کہ اس اتحاد کے پیچھے کیا تھا۔ جب پرتاپ شائع ہوا تو اس وقت جلیانوالہ باعث کا حادثہ پیش آ چکا تھا۔ پرتاپ میں میری نظم بھی فرنگی کے خلاف تھی اور اداریہ بھی تlux تھا، چنانچہ پہلا پرچہ بھی ضبط ہو گیا اور ایڈیٹر مہاش کرشن گرفتار ہو گئے اور ڈیڑھ برس کی قید کی سزا ملی۔ لیکن وہ ڈیڑھ ماہ بعد رہا ہو گئے اور اخبار پھر شروع ہو گیا۔ پھر ایک اور اخبار ملاب جاری ہوا۔ یہ بھی آریہ سماجی تھا اور مہاش خرسند اس کے مالک تھے۔ میں ملاب میں ملازم ہو گیا۔ مہاش کرشن اور مہاش خرسند کے بچوں کو صرف ہندی آتی تھی چنانچہ مجھے انہیں اردو پڑھانے کے لئے بھی مقرر کر دیا گیا۔ پھر اردو کا ایک معیاری رسالہ ادبی دنیا مولانا تاجورن جیب آبادی نے نکالا۔ مجھے وہاں پروف ریڈر رکھا گیا۔ وہاں سید عابد علی عابد بھی کام کرتے تھے۔ اب حالات بدل چکے تھے اور ہندو مسلم اتحاد کا شیرازہ بکھرنتے لگا تھا۔ ۱۹۳۹ء میں مجھے اخبار احسان کی ایڈیٹری تفویض ہوئی۔ اس سے پہلے مولانا مرتضیٰ احمد میکش، چراغِ حسن حسرت، حاجی لق لق، اور ایک آدھ اور صاحب بیک وقت احسان سے استغفی دے کر نکل گئے تھے۔ میں یہ بات فخر کے ساتھ کہ سکتا ہوں کہ احسان پہلا اخبار تھا جس نے مسلم لیک کی حمایت میں آواز بلند کی۔ یہ پہلا روزنامہ تھا جس میں نے ثیلی پرشنٹر لکوایا اور حضرت قائد اعظم سے اس کا افتتاح کروایا۔ ہندو اخباروں میں کام کر کے مجھے یہ اندازہ ہو چکا تھا کہ لوگ ہندو اخبار اس لیے خریدتے تھے کہ وہاں خبریں تازہ ہوتی تھیں۔ پھر زمیندار اخبار کے بارے میں لوگوں کی یہ

رائے تھی کہ اس کی زیان اتنی عالمانہ تھی کہ عام لوگوں کے پلے نہیں پڑتی تھی۔ چنانچہ یہ باتیں میرے ذہن میں تھیں۔ احسان بہت بردلعزیز اخبار بن گیا۔ کئی برس تک میں اس اخبار سے وابستہ رہا۔ مجھے اور اخباروں کے ساتھ معاملات میں تلغیہ تجربہ بھی ہوا۔ جو اخبار نویس احسان کو چھوڑ گئے تھے انہیں یہ رنج تھا کہ یہ (وقارانبالوی) یہاں کیوں آکیا۔ اگر یہ نہ آتا تو احسان بند ہو جاتا۔ ان لوگوں نے اخبار شہیاز نکال لیا تھا اور اس میں مختلف طریقوں سے چھوٹی چھوٹی باتوں کو بڑھا کر پیش کرتے تھے۔ مولانا چراغ حسن حسرت کی طنز اور پہبڑی بعض اوقات ناقابل برداشت ہوتی تھی۔ انہوں نے ایک دفعہ لکھا کہ احسان کے مالک تو بہت خوش ہوں گے کہ ان کو ایسا ایدیٹر ملا ہے جو اداریہ، نظم، فکاہیہ کالم اور تبصرے سب کچھ لکھ لیتا ہے۔ اور ان کا یہ حال ہو گا کہ ع

قدرت حق سے لکھی ہے باتھے انہیں کے بثیر

میں مولانا چراغ حسن حسرت کا بہت احترام کرتا تھا۔ لیکن میں نے اسی انداز میں جواب دیا کہ "اس چڑیا گھر میں تو بڑے بڑے جانور، گدھ، کرگس رہ گئے ہیں۔ ان پر مالکوں نے فخر نہیں کیا تو مجھ ناچیز پر کیا فخر کریں گے"۔ یہ چشمک چلتی رہی۔ کبھی کبھی مولانا عبدالمحیمد سالک بھی پہتی کس دیتے۔ ان کا انداز یہ تھا کہ مسلمان لیدروں کے نام بکار دیتے تھے۔ مثلاً ابوالکلام آزاد کو، ابوالسکوت پامال، اور سید عطاء اللہ شاہ بخاری کو، بخار اللہ شاہ عطائی، لکھ دیتے۔ ایک دن انہوں نے میرا نام، اقبال وقاروی، لکھ دیا۔ میں نے لکھا کہ نام بکارنا مسلمانوں کی شان کے خلاف ہے۔ ورنہ ہم بھی انہیں سالک بٹالوی کی جگہ، بالک سلالوی، لکھ دیتے۔ وہ بہت محظوظ ہوئے اور مجھے بلا کر چائے کی دعوت دی۔ خلاقتی مسلمانوں نے خلافت تحریک کے خاتمے کی بعد مجلس احرار بنا لی تھی۔ یہ کانگرس کے ہوا خواہ تھے چنانچہ میں خاکسار تحریک کی حمایت کرتا تھا۔

احسان کی ایڈیٹری کے بعد میرا واسطے جن لوگوں سے پڑا ان میں ایک تو مجید لاہوری تھے، دوسرے شورش کاشمیری۔ شورش سے میری پہلی ملاقات مولانا ظفر علی خان کے بار ہوئی۔ یہ ۱۹۳۳ کا ذکر ہے۔ مولانا ان دنوں برما کے دورے سے واپس آئے تھے۔ میں ان کے دفتر گیا تو شورش، مولانا کی چلم بھر کر لائے۔ ان کی ابھی مسین بھیک ربی تھیں۔ میں حمید نظامی کے ساتھ بھی اٹھتا بیٹھتا تھا۔ ان دنوں اخبار بمدرد لکھنؤ کے مالک عبدالحفیظ ایک مسلم نیوز ایجننسی قائم کرنا چاہتے تھے۔ میرے مشورے سے انہوں نے حمید نظامی صاحب کو اس کام کے لئے چنا۔ لاہور سے ایک بہت روزہ ”نوابی وقت“ کے نام سے نکالا گیا اور اس کا تمام کام حمید نظامی کے سپرد ہوا۔ جس دن قرارداد پاکستان پاس ہوئی، اس دن نوابی وقت روزانہ ہو گیا۔ کیونکہ فوج میں پنجابیوں کا حصہ بہت زیاد تھا اور یہاں ان کے رشتہ دار بہت پریشان تھے اس لیے جنگ عظیم دوم کے شروع میں کچھ صحافیوں کو مشرق وسطیٰ اور مشرق بعید کے محاذ جنگ پر بھیجنے کے لیے کہا گیا۔ چنانچہ بمبئی سے بمبئی کرانیکل کے ایڈیٹر سید عبدالله دھلوی، بنگال سے امرت بازار پتريکا کے ایک صحافی، پشنہ و مدرس اور ال آباد سے ایک ایڈیٹر اور پنجاب سے میں گیا۔ مشرق وسطیٰ پہنچے تو ہمارا ہوائی جہاز دریائے نیل پر اترنا۔ وباں جا کر ہمیں فوجیوں کی خیر و عاقیت کے بازنے میں ریڈیو سے تقریریں کرنا اور ان کے پیغامات نشر کرنا تھے۔

س: تحریک پاکستان کے سلسلے میں آپ نے کیا کام کیا؟
ج: ۱۹۳۶ء میں پاکستان کے سلسلے میں انتخابات ہوئے تو میں پنجاب مسلم لیک کی پیلسٹی شاخ میں تھا۔ میں نے دن رات سفر کیا اور مسلم لیک کے حق میں جگہ جگہ تقریریں کیں۔ میں ان دنوں پنجاب مسلم لیک کونسل کی طرف سے آل انڈیا مسلم لیک کونسل کا ممبر بھی رہا۔ احسان اخبار مسلم لیک کے لیے وقف تھا، اُن لیے میں مسلم

لیک کی حمایت میں لکھتا رہا۔
س؛ آپ علامہ اقبال سے ملے؟

ج؛ عبدالmajid سالک کے ساتھ کبھی کبھار علامہ اقبال سے ملنے جاتا تھا اور بیٹھ کر باتیں ستتا رہتا تھا۔
س؛ قیام پاکستان کے بعد آپ کیا کرتے رہے؟

ج؛ پاکستان بننے کے بعد میں دوبارہ احسان کا ایڈیٹر بنا۔ پھر میں نے اپنا ذاتی اخبار سفینہ نکالا۔ سفینہ میں میری گورنر فرانسیس موڈی کے ساتھ زبردست قلمی جنگ ہوئی۔ کیونکہ میں نے اپنے اخبار میں یہ ریورٹ چھایا تھی کہ سرفرانسیس موڈی ابھی دستاویزات غائب کروا رہا ہے۔ چنانچہ گورنر نے جاتے جاتے میرا اخبار بند کروا دیا۔ تب میں نے نوائی وقت میں نظمیں لکھنا شروع کر دیں۔ تھوڑے دن روزنامہ آفاق میں بھی کام کیا۔ پھر نوائی وقت سے تعلق شروع ہوا جو اب تک جاری ہے۔

شورش کاشمیری (۱۹۱۷ء - ۱۹۴۷ء)

شورش کاشمیری ۱۹۱۷ء اگست کو امرتسر میں پیدا ہوئے۔ ان کا اصل نام عبدالکریم تھا۔ بچپن سے اپنے دادا کے پاس لاہور میں رہے اور تعلیم حاصل کی۔ ابتدائی کلاسون میں وہ گھر پر احسان دانش سے پڑھا کرتے تھے۔ میٹرک ہی میں انہوں نے نظمیں لکھنا شروع کر دیں جو سیاست اور زمیندار میں چھپتی تھیں۔ جلد ہی انہوں نے نثر لکھنی شروع کر دی۔

حصول تعلیم کے بعد شورش نے سیاست میں دلچسپی لینا شروع کی۔ وہ ۱۹۲۵ء میں تحریک مسجد شہید گنج کے سلسلے میں تحریر کرتے ہوئے گرفتار ہوئے۔ اس وقت مسجد شہید گنج مسلمانوں اور سکھوں کے درمیان نزاع کا باعث بنی ہوئی تھی۔ دوسری جنگ عظیم

کے آغاز (۱۹۳۹ء) میں شورش مجلس احرار کے سیکرٹری کی حیثیت سے فوجی بھرتی بائیکاٹ کے سلسلے میں تطمین لکھنے اور تقریر کرنے کے جرم میں پھر گرفتار ہوئے اور ۱۹۳۶ء تک قید میں رہے۔ مجلس احرار اسلام کے سے روزہ اخبار آزاد کے ایڈیٹر بھی رہے۔ قیام پاکستان کے بعد دوبارہ ۱۹۴۹ء یہ فرائض انعام دینے کے بعد انہوں نے بہت روزہ چنان نکالا اور اپنی تحریروں سے ثابت کر دیا کہ وہ دل و جان سے پاکستان کے تحفظ اور بقا کے حامی تھے۔ تاہم اس سے ان کے اس موقف میں بھی کوئی فرق نہ آیا کہ متحده قومیت کے طرفدار مسلمان غدار نہ تھے بلکہ وہ ہندوستان کے فرقہ وارانہ مسائل کے حل کے لیے مسلم لیک سے علیحدہ نقطہ نظر رکھتے تھے۔

دو درجن کے قریب مستقل کتابوں کے علاوہ، شورش نے سیاسی اور طنزیہ و مزاحیہ شاعری اور چنان کے اداریے، کالم اور مصانعیں اپنے ورثے کے طور پر چھوڑے ہیں۔ ان کی نثر خوبصورت ہے اور انداز تحریر میں ایک ترشی اور شوخی موجود ہے (۷)۔ ان کا بات کرنے کا انداز ہے باکانہ ہوتا ہے اور اپنے موقف پر ڈھے رہتے ہیں۔ صحت کے ذریعے انہوں نے کئی سیاسی لڑائیاں لڑیں اور حکمرانوں کے سامنے کلمہ حق کہتے رہے، اس لیے قیام پاکستان کے تقریباً تیرہ برس جیل میں گزارے اور اس دوران انہیں وسیع مطالعے کا موقع ملا۔ تاریخ و ادب کی شاید ہی کوئی کتاب ایسی ہو گی جو ان کی نظر سے نہ گزری ہو۔ وہ ایک اچھے ادیب، صحافی اور سیاست دان ہونے کے علاوہ ایک اعلیٰ پایہ کے مقرر بھی تھے۔ انہوں نے اپنی تحریروں اور تقریروں سے پاکستان میں اسلام کی بالا دستی کے لیے جنگ لڑی۔ شورش کا ۲۳ اکتوبر ۱۹۷۵ء کو لاپور میں انتقال ہوا اور وہ میانی صاحب میں دفن ہوئے۔

شورش کاشمیری سے انٹرویو

س: تاریخ کو محفوظ کرنے کا ایک ذریعہ روایت بھی ہے۔ تحریکِ پاکستان، اس دور کے قید و بند کے تجربات، اور تحریک احرار سے اپنی واپستگی کے حوالے سے کچھ فرمائیں؟

ج: تاریخ ایک سچائی ہے۔ یہ قوموں کے حافظے کا نام ہے۔ جو کچھ افراد اور معاشرے پر گزرتا ہے، وہ اسے من و عن بیان کر دیتی ہے۔ جو قومیں تاریخ کا ساتھ دیتی ہیں، تاریخ ان کا ساتھ دیتی ہے۔ جو قومیں تاریخ کو یاد رکھتی ہیں۔ تاریخ انہیں یاد رکھتی ہے۔ میں تحریکِ پاکستان میں اور مسلم لیک کی تحریک میں شامل نہ تھا۔ جب قائد اعظم کے واپس بندوستان آئے پر مسلم لیک کی نشانہ الثانیہ ہوئی، اس وقت میں جیل میں تھا۔ کیونکہ ۱۹۳۲ء سے ۱۹۳۶ء تک کے عرصے میں زیادہ تر جیل ہی میں رہا۔ یہ زمانہ میری جوانی کا تھا۔ میں بالعموم ایسی سیاسی تقریریں کرتا تھا جن میں تدبیر کم اور جوش زیادہ ہوتا تھا اور اسی جرم میں پکڑا جاتا۔ اسی دوران مسلم لیک کافی فعال ہو گئی۔ اس نے یہ نعرہ لکایا کہ ہم ایک علیحدہ قوم ہیں۔ ہماری ایک انفرادیت ہے اور ہمارا پیدا ہونے سے مرنے تک کا دستور العمل اپنی ہمسایہ قوم سے مختلف ہے۔ اس حقیقت سے کسی کو بھی انکار نہیں تھا کہ ہندو قوم کا معاشرتی و سیاسی اعتبار سے رویہ ایسا تھا کہ جیسے مسلم قوم کا وجود ہی نہیں۔ یا جیسے ہم اجنبی ہیں یا اچھوٹ ہیں لیکن ہم مسلم لیک میں اس لئے شامل نہ ہوئے تھے کہ یہ جماعت ہماری توقعات کے مطابق نہ تھی۔ خود میں برطانوی استعمار کے خلاف تھا اور غلامی کی زنجیر کو توڑنا چاہتا تھا۔ گو میں قائد اعظم کی ذات کے حوالے سے تو مطمئن تھا لیکن ان کے ساتھ جو خطاب یافتوں لوگ تھے، ہم ان سے بدکتے تھے اور سمجھتے تھے کہ ان کی سیاست انگریز کے مفاد کے تابع تھی۔ اس کے برعکس متعدد قومیت کے حامی مسلمان اس

انتظار میں تھے کہ دوسری جنگ عظیم کے بعد برطانوی استعماری طاقت کمزور ہو اور اس کی یہ کمزوری ہندوستان کی آزادی کا ذریعہ بن جائے۔ پھر ۱۹۴۰ء سے ۱۹۴۶ء تک میں سات برس جیل میں رہا۔ مجھے کچھ معلوم نہ تھا کہ باہر کیا ہو رہا ہے۔ نہ ہمیں اخبارات ملتے تھے اور نہ کسی اور ذریعے سے پتہ چلتا تھا کہ سیاست میں کیا پیش رفت ہو رہی ہے۔ بہر حال یہ بات ہم تک ضرور پہنچی کہ پاکستان کا ریزولوشن (۲۳ مارچ ۱۹۴۰ء) پاس ہو گیا ہے۔

س؛ پاکستان ریزولوشن کے پاس ہونے کی خبر سن کر آپ کے تاثرات کیا تھے؟

ج: جب ہم تک یہ خبر پہنچی تو ہم نے سمجھا کہ قائد اعظم نے مسلمانوں کے لیے ایک نصب العین اختیار کیا ہے اس میں مسلمانوں کی بقا کا سامان ہے کیونکہ وہ ایک مخلص انسان ہیں۔ لیکن ہم خود ایک ایسے گروہ سے تعلق رکھتے تھے جو برطانوی استعمار سے برسریکار تھا۔ ہم خود تکلیفیں برداشت کر رہے تھے۔ اس گروہ میں ہندو، مسلمان اور سکھ سب شامل تھے۔ چنانچہ ہم اس انداز سے نہیں سوچتے تھے جو مسلم لیک کا نقطہ نظر تھا۔ ہمارے خیال میں قائد اعظم ہندوؤں سے زیادہ سے زیادہ حقوق حاصل کرنا چاہتے تھے اور تقسیم ملک ناممکن تھی۔ جب میں رہا ہوا تو مسلمانوں کو تحریک پاکستان کی کامیابی کی امید پیدا ہو چکی تھی۔ خود میں ذہنی طور پر مجلس احرار کے اس گروہ سے تھا جو اب پاکستان کا حامی تھا اور اس کا خیال تھا کہ جب ہندوستان کے مسلمان اس بات میں اپنی بہتری سمجھتے تھے اور ان کا اجتماعی مطالبہ یہ تھا کہ انہیں ایک الگ خطہ زمین دیا جائے تو اس مطالبے اور انکی ملی انا سے لڑنا غلط تھا۔ اسی کشمکش میں دن گزرتے گئے اور بالآخر پاکستان بن گیا۔ میں مسلم لیک کی سیاست کے قریب نہ ہو سکا لیکن میں اس سے بالکل کنارہ کش بھی نہ رہا۔ سردار عبدالرب نشرت میرے ذاتی دوست تھے اور میں نے ان دنوں مسلم لیک

کی اندر خانہ بہت خدمت کی۔ اسی وجہ سے وہ ہمیشہ مجھے پسند کرتے تھے۔ پھر جب تقسیم کے وقت لاہور میں فرقہ وارانہ فسادات ہوئے تو نواب مددوٹ نے مجلس احرار کے نوجوان کارکنوں کو بہت سی ذمہ داریاں سونپیں اور ہم نے یہ شمار مسلمان خاندانوں کو ہندوؤں کے محلوں سے نکالا۔ یہی وجہ تھی کہ پاکستان بن جانے کے بعد مجلس احرار کے زعماء کی زیادہ مخالفت نہیں ہوئی۔ بہر حال سیاسی فیصلوں میں غلطیاں بھی ہوتی ہیں۔ یہ کوئی الہامی چیز نہیں، نہ دین کا درجہ رکھتی ہے۔ مجلس احرار کی پاکستان مخالفت ایک عظیم غلطی تھی اور غلطی کا اعتراف کرنے میں ہی بھادری ہے۔

س: اے۔ او ہبیوم نے انڈین نیشنل کانگرس کی بنیاد ڈالی جو خود انگریز تھا۔ پھر ایم این رائے نے بھی اپنی کتاب HISTORICAL ROLE OF ISLAM IN INDIA میں تسلیم کیا ہے کہ انڈین نیشنل کانگرس دراصل انگریز کی تخلیق تھی۔ اس وقت لارڈ زین اور لارڈ لٹن کا دور تھا۔ یہ دونوں بڑے زیر ک تھے۔ انہوں نے کچھ ایسے لوگوں کو جمع کیا جن کا عوامی تخیل مختلف ہو اور انگریز کا ساتھ دے سکیں۔ چنانچہ اے۔ او۔ ہبیوم نے یہ معرکہ سر انجام دیا کیونکہ وہ بندوستان کے بارے میں ہمہ جہتی معلومات رکھتا تھا۔ چنانچہ ابتدائی نو دس اجلاسوں میں کانگریس نے صرف انگریز سے اپنی وفاداری کا اظہار کیا۔ مہاتما گاندھی نے تحریک خلافت میں دلچسپی لے کر مسلمانوں کے جذبات سے فائدہ اٹھایا اور سوائے قائد اعظم کے، جو یہاں سے لندن چلے گئے تھے، سب مسلمان لیدر مولانا محمد علی، مولانا شوکت علی، حکیم اجمل خان، دیوبند کے علماء، احرار کے زعماء، اور جمعیت العلمائیہ ہند کے محترم اراکین مہاتما گاندھی سے دھوکہ کھا گئے۔ بعد ازاں علامہ اقبال کے اصرار پر قائد اعظم وطن واپس آئے اور تمام بر صغیر کے مسلمانوں کی آواز بن گئی۔ ورنہ یہ کیسے ممکن تھا کہ سرسکندر کی وزارت کے دوران لاہور ریزویلوشن پاس ہو جاتا۔

س؛ آپ جیل میں ہونے کے باعث مسلم لیک کی تحریک میں حصہ نہ لے سکے تھے۔ لیکن آپ کی باتوں سے پتہ چلتا ہے کہ کانگرس کے اس پروپریکٹری کا مجلس احرار پر کافی اثر تھا کہ مسلم لیک انگریزوں کی حاشیہ نشین ہے۔ حالانکہ بعد کے حالات نے ثابت کر دیا کہ انگریز کبھی بھی ملک کو تقسیم نہ کرنا چاہتا تھا۔ جہاں تک آپ کے جیل جانے کا تعلق تھا تو صوبہ سرحد میں دس بزار مسلم لیکی ڈاکٹر خاں صاحب کے دور وزارت میں جیل گئے تھے۔ ان تمام سوالات کا مقصد یہ ہے کہ آپ یعنی تفصیل سے بتائیں کہ مسلم لیک میں شامل نہ ہونے کے ساتھ ساتھ کانگرس سے آپ کا کیا تعلق تھا۔

ج: اگر یہ رائے تسلیم کر لی جائے کہ کانگرس کی ابتداء چونکہ انگریزوں نے ڈالی تھی، اس نے اس کا کردار مشکوک تھا تو انگریزوں نے تو برصغیر میں یہ شمار چیزوں کی بنیاد ڈالی تھی اور ہم ان سے اپنی قومی ضرورتیں پوری کرتے ہیں اور ہم نے اپنی جدوجہد کی بنیاد انہیں پر ڈالی۔ مثلاً پریس انگریز لایا تھا، اخبار نویسی میں سب سے پہلا جو ایڈیشن یہاں سے پکڑا گیا، وہ بھی انگریز تھا۔ یہ ریل گاری، یہ ہوائی جہاز، یہ ٹیلی فون، سب انگریز لائے تھے۔ تحریک خلافت کے سلسلے میں گاندھی کے ساتھ ساتھ انگریزوں اور مسلمانوں کا رویہ بھی قابل غور ہے۔ تحریک خلافت کے وقت جو جہاد کا سلسلہ شروع ہوا اور کئی لوگ تختہ دار پر کھینچے گئے، بنگال، پش्च اور بھار میں تو یہ تحریک دب گئی لیکن جب یہ پنجاب، آزاد قبائل اور افغانستان میں پہنچی، اور بالاکوٹ میں جب مجاہدین نے جہاد شروع کیا تو انگریزوں نے بڑی کوشش کی کہ مسلمان کے ذہن سے جہاد کا جذبہ ختم ہو جائے۔ اس زمانے میں انگلستان کے وزیر نے کہا کہ ہمارے راستے میں دو چیزوں حائل ہیں۔ ایک محمدؐ کی تلوار اور دوسرا محمدؐ کا قرآن۔ سرویں مور، جو انگلستان کی کسی یونیورسٹی(۸) کا وائس چانسلر تھا، نے ڈپٹی نذیر احمد کو ایل ایل ڈی کا خطاب دلوایا کیونکہ ڈپٹی

نذیر احمد پہلے مسلمان تھے جنہوں نے "اولی الامر" کا ترجمہ کرتے وقت انگریز مراد لیا تھا۔ وہ تفسیر قرآن میں سب سے پہلے تحریف کرنے والے تھے۔ ولیم مور نے مسلمان کے جذبہ جہاد پر ایک کتاب لکھی جس کا جواب سرسید احمد خان نے دیا تھا اور اس سے نبنتی کے لیے اس کا انگریزی ترجمہ کیا تھا۔ اس کتاب کی وجہ سے سر سید پر مقدمہ چلانے کی تجویز پیش کی گئی تھی۔ بہندوستان میں مختلف الخیال قومیں بستی بین اور ان پر حکومت کرنا انگریز کے لیے آسان نہ تھا چنانچہ ہیوم نے سوچا کہ یہاں کے حالات کے مطالعہ کے لیے ہمیں ایک سٹیج کی ضرورت ہے جہاں بہندوستان کے نامور سیاست دان جمع ہوں اور اپنے خیالات کا اظہار کریں اور ہم ان کے خیالات کے بین السطور میں سے بہندوستان کے مافی الصمیر کا مطالعہ کریں۔ لیکن تحریکیں، سیاست اور تنظیمیں کسی ایک نام سے وابستہ نہیں ہوتیں۔ پھر مسلم لیک بھی قائداعظم سے پہلے مختلف ہاتھوں میں رہی، مثلًا سر شفیع، سر ظفرالله، ایسے لوگ تھے جن سے قائداعظم کو اتفاق نہ تھا۔ جب مسلم لیک بنی تھی تب اس کا مزاج اور تھا اور بعد میں اور ہو گیا۔ تو کسی جماعت کو ہم اس لیے قابل گردن زدنی قرار نہیں دے سکتے کہ اس کی بنیاد مختلف حالات میں پڑی تھی۔ جب مہاتما گاندھی نے کانگریس کا اقتدار سنبھالا تو اس وقت مسائل اور تھے۔ جب خلافت کی تحریک چلی اور کلکتہ کانگریس کے اجلاس سے گاندھی واپس آئے تو ملک کا سیاسی مزاج بالکل بدل گیا۔ لیڈر شپ بدل گئی، مسلمانوں کی بھی اور بہندوؤں کی بھی۔ گوکھلے بھی گئے، اور دادا بھائی ناروچی بھی گئے۔ ظاہر ہے ملک کی لیڈر شپ بدلنے کے لیے پروگریسوائز کی ضرورت تھی یعنی کہ کھل کراحتجاج کیا جاتا۔ خواص سے بات کرنے کا طریقہ اور ہوتا ہے۔ عوام کو استعمال کرنے کے لیے اس کے سوا کوئی چارہ نہ تھا کہ ہم انکو ان خطرات سے آگاہ کرتے جو انکی قومی بنیاد کے خلاف تھے۔ گاندھی نے جب دیکھا کہ مسلمان خلافت کے مسئلے پر دکھی ہے۔

وہ محض بندوستانی نہیں بلکہ اسلامی ذہن رکھتا ہے اور مسلمانوں میں آزادی کا جذبہ اسی صورت میں پیدا ہو سکتا ہے کہ انکے عالمی مسئلے میں انکا ساتھ دیا جائے۔

س: گاندھی نے یہ نعرہ لکایا کہ وہ مسلمانوں کے لیے کچھ کریں گے، لیکن یہ نعرہ کچھ عرصہ بعد خاموش ہو گیا؟

ج: تحریکِ خلافت کو ختم کرنے میں گاندھی جی کا باتھ نہ تھا۔ خلافت کو عربوں اور خود مصطفیٰ کمال نے ختم کیا۔ مسلمان خود تحریکِ خلافت سے انکاری ہو گئے اور انہوں نے کہا کہ ہم اپنی حکومتیں وطنیت کی بنا پر قائم کریں گے تو گاندھی سے کیا توقع کی جاسکتی تھی؟ گاندھی کا تحریک پاکستان کے بارے میں جو نظریہ تھا، وہ ایک بندوستانی کاظمیہ تھا۔ وہ انسان کی حیثیت سے سوچتا تھا اور ایک مکمل بندو تھا۔ جس طرح مجھے اور قائداعظم کو بطور مسلمان سوچنے کا حق حاصل تھا، اسی طرح گاندھی کو بھی بطور بندو سوچنے کا حق حاصل تھا۔ سوچنے کی بات یہ ہے کہ وہ حق و انصاف سے سوچتا تھا یا نہیں۔ قائد اعظم سمجھتے تھے کہ مسلمان کی حیثیت بندوستان میں کمزور ہے اس لیے انہوں نے علیحدہ ملک کا نعرہ لکایا اور ان کی انفرادیت اور قومیت کو مصبوط کیا۔ گاندھی یہ سمجھتے تھے کہ اکثریت ان کی قوم کی تھی۔ جمہوریت میں جس قوم کی اکثریت ہو اس کا بول بالا ہوتا ہے۔ اس لیے انہیں مسلم لیک کے نعرہ سے فرقہ واریت کی بو آتی تھی۔

س: علامہ اقبال کے بارے میں کچھ فرمائیں؟

ج: ان سے تین ملاقاتیں ہوئیں۔ سب سیہلے میں مولانا ظفر علی خان کے ساتھ گیا۔ وہ دونوں علمی، ادبی اور سیاسی موضوع پر باتیں کرتے رہے، جن میں ایک بات مشترک تھی کہ علامہ اقبال مسلمانوں کے لئے بہت مضطرب تھے۔ دوسری ملاقات سید عطا اللہ شاہ بخاری کے ساتھ ہوئی تھی۔ شاہ صاحب نے علامہ اقبال کی نعمت الحان کے ساتھ

انہیں سنائی، پھر قرآن شریف کی آیات اور احادیث سنائیں، تو علامہ اقبال آبدیدہ ہو گئے۔ تیسرا بار چوبدری افضل حق کے ساتھ ملا تھا۔ یونینسٹ حکومت کے بارے میں انہوں نے کہا تھا کہ ان لوگوں سے کسی خیر کی توقع نہیں۔ انہوں نے کہا تھا کہ برطانوی استعمار کے خلاف جدوجہد کرنا مسلمانوں پر فرض تھا لیکن ہندو کی سیاست پر زیادہ اعتماد کرنا بھی مناسب نہیں۔ میں زندگی میں علامہ اقبال، ابوالکلام آزاد ، مولانا محمد علی جوبر ، مولانا ظفر علی خان اور حسرت موبانی سے بہت متاثر ہوا ہوں۔

س؛ کہا جاتا ہے کہ مسلمانوں نے تحریک آزادی میں حصہ نہ لیا تھا؟

ج' مسلمانوں کا تحریک آزادی میں بہت باتھ تھا۔ مولانا حسرت موبانی نے مکمل آزادی کا ریزولوشن پیش کیا تھا۔ اگر تحریک خلافت پیدا نہ ہوتی تو کانگرس کی تحریک بھی اتنا زور نہ پکڑتی۔ مسلمانوں نے اسے زیاد دی، اسے نظریہ دیا، اسے عمل دیا ، اسے کارکن دینے، اسے خطیب دئے۔^(۹)

احتضان میریہ :

گذشتہ اوراق کے تجزیے کو یوں پیش کیا جا سکتا ہے کہ چونکہ تاریخ کسی گزرے ہوئے عہد کی سرگذشت ہوتی ہے اور اس میں سرگرم شخصیات خود اپنی آنکھوں سے مختلف واقعات نہ صرف مشابدہ کرتی ہیں بلکہ اس دور کی دیگر شخصیات سے بالمشافہ ملتی ہیں۔ چنانچہ ایسی شخصیات کی شہادت غیر معمولی اہمیت کی حامل ہوتی ہے۔ تحریک پاکستان کی روئیداد بھی اب تاریخ کا حصہ بن چکی ہے۔ شومی قسمت سے اس میں حصہ لینے والی شخصیات بھی معدوم ہوتی جا رہی ہیں، لہذا ضرورت اس امر کی ہے کہ جو شخصیات اس میں بہ نفس نفیس شریک تھیں، ان سے ملکر اس دور کا آنکھوں دیکھا حال آئے

والی نسلوں تک پہنچایا جائے تاکہ جس نسل نے پاکستان کو خود بتئے نہیں دیکھا، وہ اپنے بزرگوں کی آنکھ سے اس کا تصور کر سکے۔ مذکورہ بالا انٹرویوو اسی سلسلے کی ایک کڑی ہیں۔ انہیں پڑھ کر ہمیں اندازہ ہوتا ہے کہ جب کوئی تحریک زوروں پر ہوتی ہے تو اس میں مختلف خیالات رکھنے والے انسان شامل ہوتے ہیں۔ پھر جوں جوں وقت گزرتا ہے، زیادہ مقبول رجحانات ہی باقی رہ جاتے ہیں اور یوں کوئی تحریک اپنے مقصد کو پالیتی ہے۔

وقار انبالوی اور شورش کاشمیری دونوں میں یہ قدر مشترک تھی کہ وہ عوام میں سے تھے۔ انہوں نے جو منزل پائی، اپنی ہمت سے حاصل کی۔ وقار انبالوی نے مولانا غفر علی خان کی میز صاف کرنے کو اپنے لئے باعث افتخار جانا۔ انہوں نے قیام پاکستان سے پہلے اور بعد میں مسلم لیک کی حمایت میں لکھا اور پاکستان میں اسلام کے نفاذ کے لیے کوشش رہی۔ شورش کاشمیری نے قیام پاکستان سے پہلے جدوجہد آزادی میں قید بھی کاثی اور معاشی تنکدستی سے بھی دو چار رہے لیکن انہوں نے ہمت نہ باری۔ قیام پاکستان کے بعد اپنے رسالے چنان میں انہوں نے نہایت درد مندی سے پاکستان کی بہتری اور اسلام کی سربلندی کے لیے لکھا۔ دونوں حضرات کی زندگی کی جدوجہد سے ہم اندازہ لکاسکتے ہیں کہ تحریک پاکستان کے دورانِ عام لوگوں نے کس طرح اس میں حصہ لیا اور برصغیر کی آزادی کے لیے کام کیے۔

حوالہ جات

- ۱۔ عبدالسلام خورشید، صحافت پاکستان و بند میں، مجلس ترقی ادب، لاہور، ۱۹۶۳ء، ص ۳۲۸
- ۲۔ نوائیہ وقت (راولپنڈی)، ۲۷ جون ۱۹۸۸ء
- ۳۔ شورش کاشمیری۔ پسِ دیوارِ زندان، مطبوعات چنان، لاہور، ۱۹۷۱ء

ص ۳۶

۳۔ خاکسار تحریک، ۱۹۲۱ء میں نہرو ریورٹ کے رد عمل کے طور پر عنایت اللہ مشرقی نے شروع کی۔ یہ ایک نیم عسکری تنظیم تھی اور اس کا مقصد ہندی مسلمانوں کی زندگیوں کو اسلام کے مطابق ڈھالنا تھا۔

۵۔ آریہ سماج، شمالی ہند میں ہندو مذہب کے احیاء کی تحریک تھی جس میں مذہبی جنون زیادہ تھا۔ سوامی شردها نند اور لالہ لاچپت رائے اس کے دو بڑے لیدر تھے۔ ملاحظہ ہو سید حسن ریاض، پاکستان ناگزیر تھا، شعبہ تصنیف و تالیف و ترجمہ، کراچی یونیورسٹی، اشاعت سوم، کراچی ۱۹۸۲ء، ص ۵۰-۵۹

۶۔ شورش کاشمیری، بونے گل نالہ دل دود چراغِ محفل۔ ص ۲۲۸۔ ۲۶۱

۷۔ عبدالسلام خورشید، صحافت پاکستان، ص ۵۲۳۔

۸۔ ایڈن برا یونیورسٹی مراد ہے، سرویم مور (۱۸۸۵ - ۱۹۰۲ء تک پہلے اس کے پرنسپل اور پھر وائس چانسلر رہے۔ ملاحظہ ہو

C.E. Buckland, *Dictionary of Indian Biography*, New York,
1969, p. 304.

۹۔ مندرجہ بالا اثربویو دیتے وقت شورش کافی بیمار تھے۔

